
Maheshvara or Rudra Stotram

మహేశ్వరస్తోత్రమ్ అథవా రుద్రస్తోత్రమ్

Document Information



Text title : Maheshvara or Rudra Stotram

File name : maheshvarastotram.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Description/comments : Lingapurana pUrvabhagaH | adhyAyaH 18| 138||

Latest update : March 27, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2023

sanskritdocuments.org

మహేశ్వరస్తోత్రమ్ అథవా రుద్రస్తోత్రమ్



శ్రీవిష్ణురువాచ -

ఏకాక్షరాయ రుద్రాయ అకారాయాత్మరూపిణే ।

ఉకారాయాదిదేవాయ విద్యాదేహాయ వై నమః ॥ ౧॥

తృతీయాయ మకారాయ శివాయ పరమాత్మనే ।

సూర్యాగ్నిసోమవర్ణాయ యజమానాయ వై నమః ॥ ౨॥

అగ్నేయే రుద్రరూపాయ రుద్రాణాం పతయే నమః ।

శివాయ శివమన్తాయ సద్యోజాతాయ వేధనే ॥ ౩॥

వామాయ వామదేవాయ వరదాయామృతాయ తే ।

అఘోరాయాతిఘోరాయ సద్యోజాతాయ రంహనే ॥ ౪॥

ఈశానాయ శృశానాయ అతివేగాయ వేగినే ।

నమోఽస్తు శ్రుతిపాదాయ ఊర్ధ్వలిక్ణాయ లిజ్జినే ॥ ౫॥

హేమలిక్ణాయ హేమాయ వారిలిక్ణాయ చామ్భినే ।

శివాయ శివలిక్ణాయ వ్యాపినే వ్యోమవ్యాపినే ॥ ౬॥

వాయవే వాయువేగాయ నమస్తే వాయువ్యాపినే ।

తేజసే తేజసామ్భరై నమస్తేజోఽధివ్యాపినే ॥ ౭॥

జలాయ జలభూతాయ నమస్తే జలవ్యాపినే ।

పుథీవ్యై చాన్తరిక్షాయ పుథీవీవ్యాపినే నమః ॥ ౮॥

శబ్దస్పర్శస్వరూపాయ రసగన్ధాయ గన్ధినే ।

గణాధిపతయే తుభ్యం గుహ్యదుహ్యతమాయ తే ॥ ౯॥

అనన్తాయ విరుపాయ అనన్తానామయాయ చ ।

శాశ్వతాయ వరిష్ఠాయ వారిగర్భాయ యోగినే ॥ ౧౦॥

సంస్థితాయామ్భసాం మధ్యే ఆవయోర్మథ్యవర్చినే ।

గోష్ఠే హర్త్రే సదా కర్త్రే నిధనాయేశ్వరాయ చ ॥ ౧౧॥

అచేతనాయ చిన్తాయ చేతనాయాసహరిణే ।
 అరూపాయ సురూపాయ అనఙ్గగాయాఙ్గహారిణే ॥ ౧౨॥
 భస్మద్ధిగ్ధశరీరాయ భానుసోమాగ్నిహేతవే ।
 శ్వేతాయ శ్వేతవర్ణాయ తుహినాద్రివరాయ చ ॥ ౧౩॥
 సుశ్వేతాయ సువక్త్రాయ నమః శ్వేతశిఖాయ చ ।
 శ్వేతాస్యాయ మహాస్యాయ నమస్తే శ్వేతలోహిత ॥ ౧౪॥
 సుతారాయ విశిష్టాయ నమో దుష్టభినే హర ।
 శతరూప విరుపాయ నమః కేతుమతే సదా ॥ ౧౫॥
 ఋద్ధిశోకవిశోకాయ పినాకాయ కపర్దినే ।
 విపాశాయ సుపాశాయ నమస్తే పాశనాశినే ॥ ౧౬॥
 సుహోత్రాయ హవిష్యాయ సుబ్రహ్మణ్యాయ సూరిణే ।
 సుముఖాయ సువక్త్రాయ దుర్ధమాయ దమాయ చ ॥ ౧౭॥
 కఙ్కాయ కఙ్కరూపాయ కఙ్కణీకృతపన్నగ ।
 సనకాయ నమస్తుభ్యం సనాతన సనన్దన ॥ ౧౮॥
 సనత్కుమార సారఙ్గమారణాయ మహాత్మనే ।
 లోకాక్షిణే త్రిధామాయ నమో విరజసే సదా ॥ ౧౯॥
 శఙ్ఖపాలాయ శఙ్ఖాయ రజసే తమసే నమః ।
 సారస్వతాయ మేఘాయ మేఘవాహన తే నమః ॥ ౨౦॥
 సువాహాయ వివాహాయ వివాదవరదాయ చ ।
 నమః శివాయ రుద్రాయ ప్రధానాయ నమోనమః ॥ ౨౧॥
 త్రిగుణాయ నమస్తుభ్యం చతుర్వ్యూహాత్మనే నమః ।
 సంసారాయ నమస్తుభ్యం నమః సంసారహేతవే ॥ ౨౨॥
 మోక్షాయ మోక్షరూపాయ మోక్షకర్త్రే నమోనమః ।
 ఆత్మనే ఋషయే తుభ్యం స్వామినే విష్ణవే నమః ॥ ౨౩॥
 నమో భగవతే తుభ్యం నాగానాం పతయే నమః ।
 ఓఙ్కారాయ నమస్తుభ్యం సర్వజ్ఞాయ నమో నమః ॥ ౨౪॥


సర్వాయ చ నమస్తుభ్యం నమో నారాయణాయ చ |
 నమో హిరణ్యగర్భాయ ఆదిదేవాయ తే నమః || ౨౫||
 నమోష్ట్రజాయ పతయే ప్రజానాం వ్యూహహేతవే |
 మహాదేవాయ దేవానామీశ్వరాయ నమో నమః || ౨౬||
 శర్వాయ చ నమస్తుభ్యం సత్యాయ శమనాయ చ |
 బ్రహ్మణే చైవ భూతానాం సర్వజ్ఞాయ నమో నమః || ౨౭||
 మహాత్మనే నమస్తుభ్యం ప్రజ్ఞారూపాయ వై నమః |
 చితయే చితిరూపాయ స్మృతిరూపాయ వై నమః || ౨౮||
 జ్ఞానాయ జ్ఞానగమ్యాయ నమస్తే సంవిదే సదా |
 శిఖరాయ నమస్తుభ్యం నీలకణ్ఠాయ వై నమః || ౨౯||
 అర్ధనారీశరీరాయ అవ్యక్తాయ నమో నమః |
 ఏకాదశవిభేదాయ స్థాణవే తే నమః సదా || ౩౦||
 నమః సోమాయ సూర్యాయ భవాయ భవహారిణే |
 యశస్కరాయ దేవాయ శక్తిరాయేశ్వరాయ చ || ౩౧||
 నమోఽమ్బికాధిపతయే ఉమాయాః పతయే నమః |
 హిరణ్యబాహవే తుభ్యం నమస్తే హేమరేతనే || ౩౨||
 నీలకేశాయ విత్తాయ శితికణ్ఠాయ వై నమః |
 కపర్దినే నమస్తుభ్యం నాగాజ్ఞాభరణాయ చ || ౩౩||
 వృషారూఢాయ సర్వస్య హర్త్రే కర్త్రే నమో నమః |
 వీరరామాతిరామాయ రామనాథాయ తే విభో || ౩౪||
 నమో రాజాధిరాజాయ రాజ్ఞామధిగతాయ తే |
 నమః పాలాధిపతయే పాలాశాకృన్తతే నమః || ౩౫||
 నమః కేయూరభూషాయ గోపతే తే నమో నమః |
 నమః శ్రీకణ్ఠనాథాయ నమో లికుచపాణయే || ౩౬||
 భువనేశాయ దేవాయ వేదశాస్త్ర నమోఽస్తు తే |
 సారణ్ణాయ నమస్తుభ్యం రాజహంసాయ తే నమః || ౩౭||
 కనకాంగ్గదహారాయ నమః సర్వోపపీఠినే |
 సర్పకుణ్డలమాలాయ కటిసూత్రీకృతాహినే || ౩౮||

వేదగర్భాయ గర్భాయ విశ్వగర్భాయ తే శివ । (౩౯)


ఇతి శ్రీలింగమహాపురాణే పూర్వభాగే అష్టాదశాధ్యాయాంతర్గతం
శ్రీవిష్ణుకృతం మహేశ్వరస్తోత్రం అథవా రుద్రస్తోత్రం సమ్పూర్ణమ్ ।

॥ లింగపురాణం ॥ పూర్వభాగః । అధ్యాయః ౧౮। ౧-౩౮॥

Encoded and proofread by Ruma Dewan

——
Maheshvara or Rudra Stotram

pdf was typeset on March 27, 2023

——
Please send corrections to sanskrit@cheerful.com

